

विद्या परिषद बैठक 09/08/2020 एवं शासी निकाय बैठक 13/08/2020 में संस्तुत प्रस्ताव का कार्यवृत्त

कोविड-19 के परिप्रेक्ष्य में विश्वविद्यालय अनुदान आयोग एवं छ.ग. शासन उच्च शिक्षा विभाग द्वारा निर्देशित दिशा-निर्देशों के पालनार्थ वर्तमान सत्र में ऑनलाईन परीक्षा और विभिन्न प्रस्तावों बाबत महाविद्यालय विद्या परिषद (Academic Council) की बैठक दिनांक 09/08/2020 एवं शासी निकाय की बैठक दिनांक 13/08/2020 आयोजित की गयी। बैठक की अध्यक्षता प्राचार्य डॉ. एस.एल. निराला के द्वारा की गयी। महाविद्यालय के सभी विभागाध्यक्ष, विश्वविद्यालय प्रतिनिधि एवं अकादमिक कौंसिल/शासी निकाय के अन्य सदस्य/विश्वविद्यालय प्रतिनिधि सदस्य उपस्थित रहे। इस बैठक में निम्नानुसार प्रस्तावों पर चर्चा की गयी।

प्रस्ताव क्रमांक 1-

स्नातकोत्तर प्रथम एवं तृतीय सेमेस्टर की छात्राओं को द्वितीय प्रयास परीक्षा सत्र 2019-20 के आयोजन बाबत उल्लेखनीय है कि स्नातकोत्तर स्तर पर एक विषय में बैक प्राप्त परीक्षार्थियों हेतु द्वितीय प्रयास परीक्षा मार्च 2020 में नियोजित थी तथापि कोविड संक्रमण की वजह से यह परीक्षा स्थगित कर दी गयी। इस संबंध में निर्णय लिया गया कि माह सितंबर में ऐसे परीक्षार्थियों के लिए ऑनलाईन परीक्षाओं का आयोजन किया जायेगा।

प्रस्ताव क्रमांक 2-

program outcome & course outcome के संबंध में निर्णय लिया गया कि महाविद्यालय द्वारा प्रसारित/प्रकाशित पाठ्यक्रम के प्रारंभ में पीओ/सीओ को प्रमुखता से संलग्न किया जाएगा।

प्रस्ताव क्रमांक 3-

पाठ्यक्रम पुर्ननिर्धारण प्रस्ताव के अंतर्गत इस बात पर सहमति बनी कि कोविड-19 संक्रमण के प्रभाव से शिक्षा सत्र पर्याप्त रूप से प्रभावित हुआ है, अतः आसन्न सत्र को समयबद्ध एवं सरलता पूर्वक संचालित करने की दृष्टि से महाविद्यालय के समस्त विभागों के पाठ्यक्रम में कटौती/परिवर्तन अध्ययन मंडल के माध्यम से एवं इस संदर्भ में विवि. एवं राज्य शासन से प्राप्त अनुदेशों का पालन करते हुए स्वीकृत करते हुए की जावेगी।

प्रस्ताव क्रमांक 4-

स्नातक द्वितीय/चतुर्थ सेमेस्टर में बैक प्राप्त छात्राओं तथा ऐसी छात्राएं जो सेमेस्टर प्रथम से चतुर्थ सेमेस्टर तक उत्तीर्ण है किंतु पंचम सेमेस्टर में बैक प्राप्त है इन छात्राओं के लिए भी ऑनलाईन परीक्षा आयोजन का निर्णय लिया गया।

प्रस्ताव क्रमांक 5-

उल्लेख है कि वर्तमान जारी परीक्षा सत्र में केवल अंतिम सत्र की परीक्षाओं को ही संचालित करने के निर्देश है। छ.ग. शासन उच्च शिक्षा विभाग के पत्र क्रमांक दिनांक 30.07.2020 के निर्देशानुसार स्नातक एवं स्नातकोत्तर स्तर पर अंतिम सत्र की परीक्षाएं ऑनलाईन आयोजित करने के निर्देश प्राप्त हुए हैं। इस संदर्भ में स्वशासी विभाग द्वारा स्पष्ट किया गया कि अगस्त के अंतिम सप्ताह में यह परीक्षाएं संपूर्ण रूप से ऑनलाईन पद्धति में संपादित होंगी। पृथक वेब पोर्टल/लिंक के माध्यम से प्रश्न पत्र अपलोड किए जाएंगे। निर्धारित समय सीमा के भीतर घर में रहकर परीक्षार्थी ए-4 साईज पेपर में उत्तर लिखकर उसे पीडीएफ फॉरमेट में ईमेल/लिंक आदि के माध्यम से अपलोड/स्पीड पोस्ट के माध्यम से प्रेषित करेंगे एवं यथा संभव मूल्यांकन अधिकतम ऑनलाईन व विशेष परिस्थिति में ऑफलाईन होगा।

उपरोक्त सभी प्रस्तावों के संबंध में सर्वसम्मति से यह भी निर्णय लिया गया कि उक्त प्रक्रियाओं को क्रियान्वित करने के पूर्व संबंधित विश्वविद्यालय को अवगत कराया जाए एवं सहमति प्राप्त करने के उपरांत उपरोक्त निर्णयों को क्रियान्वित किया जाए।



डॉ. कावेरी दाबड़कर

सचिव विद्या परिषद
शासकीय बिलासा कन्या (स्वशासी) स्नातकोत्तर
महाविद्यालय, बिलासपुर (छ.ग.)



शासकीय बिलासा कन्या स्नातकोत्तर
महाविद्यालय, बिलासपुर (छ.ग.)

डॉ. एस.एल. निराला

प्राचार्य
शासकीय बिलासा कन्या (स्वशासी) स्नातकोत्तर
महाविद्यालय, बिलासपुर (छ.ग.)